

- អង្គការនឹងលត់ដំដល់កំពូល ដើម្បីឲ្យអ្នកក្លាយទៅជាសត្រូវរបស់ម៉ាមីងដី-  
ដួនជីតារបស់អ្នក ?

- អង្គការនឹងដឹកនាំអ្នកឲ្យទៅជាប្រជាជនខ្មែរមួយថ្មី ដែលនៅពីក្រោយមាន  
ពួកវាជាអ្នកបញ្ជា ?

ឱ ! អនិច្ចាខ្មែរអើយ ! ចូរអ្នកដឹងខ្លួនឡើង ភ្នាក់ខ្លួនពីការយល់ច្រឡំឡើង មិន  
ដែលមានជនជាតិ ឬអ្នកណាស្រឡាញ់អ្នកជាងបងប្អូនម៉ាមីងរបស់អ្នក ដែលមាន  
ជាតិជាខ្មែរដូចអ្នកទេ...

ពេលនោះ លឹកក្រោកដើរមកឱបយាយទៀង ថ្លែងអំណរគុណ ព្រមទាំងសុំ  
លាចាកចេញពីកម្ពុជាទៅកាន់ហាណូយនៅថ្ងៃស្អែកនេះ ។

តាំងពីថ្ងៃនោះមក យាយទៀងមានសេចក្តីព្រួយបារម្ភចំពោះវាសនារបស់កូន  
ស្រីពៅគាត់ជាខ្លាំង ។ គាត់សំរេចចិត្តទៅមើលជំរុំក្រុមកុមារសង្គមដោយផ្ទាល់  
ភ្នែក ។ គាត់ចង់ដឹងថា តើការជ្រើសរើសយ៉ាងហ្នឹងមានលក្ខណៈអ្វីប្លែកឬទេ ? តើ  
មានច្រើនឬទេ ? ។



**ជំរុំកុមារឈាមមុខ**

នៅថ្ងៃទី១៧-៣-៨០, យាយទៀងដើរទៅកាន់ជំរុំកុមារកំព្រា ដោយដើរចូលពី  
ជើងទៅកាន់ជំរុំ ។ បន្ទះក្តារធំវែងមួយចងព្យួរជាប់នឹងក្លោងទ្វារសរសេរថា ៖ « ជំរុំ  
កុមារឈាមមុខ » ។

នៅខាងឆ្វេងដៃមានអាគារមួយជាកន្លែងដំណាំស្ល ។ គាត់បានជួបស្រីយួនម្នាក់  
កំឈ្មោះនី កើតនៅស្រុកខ្មែរ ដែលជាប្រធានទទួលខុសត្រូវរៀបចំបាយទឹកឲ្យក្មេង  
ទាំងនោះ ។ អ្នកនិទន្ទូលយាយទៀងយ៉ាងរាក់ទាក់ រួចនាំគាត់បណ្តើរចូលទៅមើល  
កុមារកំព្រាទាំង៧៧នាក់នោះ ដែលកំពុងតែតម្រៀបជួរគ្នាចូលកាន់តុញ្ចាំបាយ ។

ក្មេងទាំងនោះមានអាយុពី៨ទៅ១៤ឆ្នាំ ស្លៀកពាក់ឯកសណ្ឋានពណ៌ផ្អែមមេឃ

មុខញញឹមរីករាយ ។ លុះចូលជួបជុំហើយ ស្រាប់តែពួកសម្តែងស្រែកបញ្ជាតាមទីក្រុងជាភាសាបួនថា ៖

- Mac nièm chièn si trăn giòn
- « គោរពវិញ្ញាណក្ខន្ធយុទ្ធជនដែលស្លាប់ក្នុងសមរក្សមិ » ។

កុមារទាំងអស់ក្រោកឈរឡើងស្ទឹងស្មាធ គោរពវិញ្ញាណក្ខន្ធយុទ្ធជនដែលបានបូជាជីវិតក្នុងសមរក្សមិមិននួន៣០វិនាទី ។

គេចែកកុមារតាំងនោះជាក្រុមៗ ។ ក្នុងមួយក្រុមៗមានគ្នា១០នាក់ ។ ក្នុងក្រុមនីមួយៗមានម្នាក់ក្រោកឡើងធ្វើសំនួរថា ៖

- តើនរណាជាមិត្តរបស់យើង ?
- មិត្តរបស់យើងគឺ វៀតណាមនិងលាវ !
- តើនរណាជាសត្រូវរបស់យើង ?
- សត្រូវរបស់យើងគឺបារាំង ជប៉ុន អាមេរិកាំង និងខ្មែរក្រហម... យើងត្រូវតែកំទេចខ្មែរក្រហម ។

សំនួរនិងចម្លើយរបៀបហ្នឹងត្រូវតែធ្វើនៅមុនពេលបាយព្រឹកល្ងាចជារៀងរាល់ថ្ងៃ ។ ពេលនោះយាយទៀងឈរទ្រឹង ស្រែកទឹកភ្នែកប្រោកៗ នឹកស្តាយអាណិតអាណេចអធម៌ដល់កុមារកំព្រាទាំងនោះយ៉ាងក្រៃលែង ខំរត់គេចពីខ្មែរក្រហមបែរជាមកធ្លាក់ចំកណ្តាប់ដៃយួនហាល្បាយទៅវិញ ។

មើលចុះ ! វាបើកឡានដើរប្រមូលយកមកធ្វើជាឈ្នាត់មួយលើកទៀត វាប្រើស្លៀតទង់ភ្នំ កំពុងញុះញង់បំពាក់គោលជំហរ ជាពិសេសពន្យល់វែកញែកបណ្តុះគំនិតសងសឹកស្របតាមបញ្ជាជាក់ស្តែង ដែលកុមារទាំងនោះបានឃើញផ្ទាល់ភ្នែក និងត្រូវរងគ្រោះផ្ទាល់ខ្លួន គឺឃើញខ្មែរក្រហមចូលមកចាប់ម៉ែមី មាមី និង បងប្អូននាំយកទៅសម្លាប់ចោលពីតៗ...។

ចំណែកកុមារទាំងនោះ ត្រូវខ្មែរក្រហមប្រមូលនាំយកទៅបង្ខំឲ្យធ្វើការទាំងយប់ទាំងថ្ងៃ ហាលភ្លៀងហាលខ្យល់ ទាំងឈឺ ហុតតែទឹកបបរ សឹងគ្មានអំបិលគ្មានអារ គ្មានខោ មានតែមួយបន្លាស់ជាប់នឹងខ្លួន ។ វាធ្វើទារុណកម្មយោរយៅឥតមេត្តាទេ ។

ដល់ពេលឃើញយួនហាល្បាយមកដល់ ដើរប្រមូលនាំយកមកថែរក្សា ឧបត្ថម្ភ ឲ្យស៊ីចុកយ៉ាងគ្រប់គ្រាន់ ស្លៀកពាក់ឯកសណ្ឋានយ៉ាងស្អាតៗ កំសាន្តលេងយ៉ាងសប្បាយ មានកន្លែងដេកយ៉ាងសមរម្យ គិតតែពីរៀនសូត្រ... បើឃើញច្បាស់យ៉ាងនេះហើយ ម៉េចក៏មិនដឹងគុណ មិនគោរព មិនស្តាប់បង្គាប់ មិនស្រឡាញ់យួនហាល្បាយ ? ម៉េចមិនស្គាល់ថាខ្មែរក្រហមជាសត្រូវ ? តើគេអាចបំភ្លេចអំពើយោរ

យោព្រៃផ្សែរបស់អ្នកដែលគេហៅថា «ខ្មែរក្រហម» នោះបាទឬទេ ? ។

យាយទៀងត្រូវិក្យាលទាំងទឹកភ្នែករបារមទន្តេញតែពាក្យថា ៖

- គួរឲ្យស្តាយៗ ! តើធ្វើម៉េចទៅ ដើម្បីពន្យល់កុមារកំព្រាទាំងឡាយនោះឲ្យយល់ថា នេះជាកលល្បិចរបស់យួនហាណូយទេ ! ។

គាត់នឹកឃើញនូវសំនួរពីរឃ្លា ដែលកាលណោះរបបយួនវៀតមិញ ពីឆ្នាំ១៩៤៧ និង១៩៤៨ វាបង្ខំឲ្យបេក្ខជនដែលបំរុងទៅរៀននៅប៉េកាំងទន្តេញចាំមាត់ ។ ប៉ុន្តែត្រង់សំនួរថា ធរណាជាសត្រូវរបស់យើង កាលនោះចម្លើយមានតែបារាំង និងជប៉ុនប៉ុណ្ណោះ ។ កាលណោះយាយទៀងមានអាយុ១៩ឆ្នាំ ចេះសួរ ចេះឆ្លើយ ចេះចេចេចេចេដូចសត្វសារិកា និយាយតាមតែវៀតមិញបង្ខំឲ្យថា ដោយគ្មានយល់ដឹងអ្វីអ្វីទាំងពីរនោះទេ ។ ផ្ទុយទៅវិញក្រុមកុមារឈាមមុខ អាចយល់ដឹងនិងតម្លៃនៃឃ្លាថា ៖

- ធរណាជាមិត្ត ? ធរណាជាសត្រូវ ? ច្បាស់លាស់ណាស់ ។

យាយទៀងនឹកឃើញឡើងវិញ កាលពីឆ្នាំ១៩៤៨ ក្នុងជំនាន់យួនវៀតមិញ ព្យាយាមបញ្ជូនកូនខ្មែរទៅរៀននៅប៉េកាំង ខំអប់រំកែវឆ្លែឲ្យទៅជាខ្មែរថ្មី នៅក្នុងរង្វង់អន្តាក់ខ្សែញាក់របស់វា ។

ប៉ុន្តែកូនខ្មែរមុនៗខ្លះការលត់ដំ គ្មានបណ្តុះគំនិតសងសឹក លុះរៀនចេះចប់បុរសវិលត្រឡប់មកកាន់មាតុភូមិវិញ បែរជាដុះសតិសម្បជញ្ញៈចេះស្នេហាជាតិពិតៗ យ៉ាងមុតជ្រៅ មិនព្រមលោតតាមខ្សែញាក់របស់វា ។ អ្នកទាំងនោះត្រូវយួនហាណូយសម្លាប់ចោលអស់ ។ ដូច្នេះកិច្ចការជ្រើសរើសកូនខ្មែរនាំយកទៅអប់រំ ដើម្បីកែវឆ្លែជាខ្មែរថ្មី ក្នុងរយៈកាលជាង៣០ឆ្នាំនេះ កូនខ្មែរត្រូវស្លាប់ច្រើនតែគណនា ។ តំនូវយួនហាណូយប្រហែលជាបុរសសំរេចគោលបំណងវាហើយ ដែលខំព្យាយាម ដែលខំពិសោធដាច្រើនឆ្នាំ ។ រារកឃើញស្លៀតមួយដ៏ឆ្លើម គឺប្រើឈ្មោះអង្គការអនាមិក ជាមេបញ្ជាការលើខ្មែរក្រហម រួចតំណាងអង្គការដោយប្រើយីហោខ្មែរក្រហមជាដិច្ច ។



កុមារ ទុយ អាបុស្ត្រា ជាកូនប្រុសពៅរបស់គ្រួសារមួយដែលមានគ្នា៤នាក់ ។ វាជួបយាយទៀងនៅក្នុងខែមិថុនាឆ្នាំ១៩៤០ នៅ«វត្តលោកយុទ» ស្ថិតនៅក្បែរវត្តលាប ។ កុមារនេះនិយាយបណ្តើរយប់បណ្តើរប្រាប់យាយទៀងថា ៖

នៅថ្ងៃមួយក្នុងសម័យអង្គការ ម្តាយខ្ញុំបានយកមាសទៅដូរអង្ករដើម្បីដំណាំ បាយហូបឲ្យមានកម្លាំង ដើម្បីចេញពលិកម្មបំរើអង្គការ ។ អង្គការចេញបញ្ជាឲ្យខ្មែរ ក្រហមចាប់ចងម្តាយខ្ញុំ ដាំយកទៅសម្លាប់នៅត្រង់ភូមិ សាលាត្រាវ ក្នុងសហករណ៍ព្រៃតូច ។ អង្គការបញ្ជាឲ្យដាំឪពុក, បងប្រុសខ្ញុំ និងខ្ញុំទៅឈរមើល ។ ពេលនោះពេជ្ឈយាតវាយសំពង់ម្តាយខ្ញុំ មួយព្រឺនដើមសង្កែទាំងបន្តា រួចច្រានទម្លាក់ គាត់ក្នុងរណ្តៅ ដែលមានជ័រយ៉ាងជ្រៅ ។ បន្ទាប់មក វាក៏ស្រែកសួរឪពុកខ្ញុំដែល ឈរមើលទាំងគាំងមាត់នៅទីនោះថា ៖

- ឆែមិត្ត អាណិតឬទេ ?
- ឪពុកខ្ញុំឆ្លើយសឹងមិនរួច ។ មួយសន្ទុះធំទើបឆ្លើយថា ៖
- អាណិត !...។

ពេជ្ឈយាតបោយដៃហៅឪពុកខ្ញុំព្រមទាំងនិយាយថា បើអាណិតមកណោះ ! ឪពុកខ្ញុំក៏ដើរទៅជិតមាត់រណ្តៅដែលពេជ្ឈយាតចង្កូល ដោយបំរុងឈ្មោកមើលខ្មោចម្តាយខ្ញុំ ដើម្បីឲ្យដឹងថាតើស្លាប់ឬរស់ ?

ពេជ្ឈយាតកសំពង់គាត់មួយព្រឺនសង្កែដដែល រួចផាត់គាត់ទម្លាក់បញ្ចូលក្នុងរណ្តៅដដែល ជាមួយខ្មោចម្តាយខ្ញុំបាត់ទៅ ។

- ពេលឃើញពេជ្ឈយាតសំពង់ឪពុកម្តាយខ្ញុំ, ខ្ញុំនិងបងប្រុសសម្លឹងមុខគ្នាជាសញ្ញា ។ ពេលនោះពេជ្ឈយាតសួរពួកខ្ញុំភ្លាមថា ៖
- ណែមិត្ត តើអាណិតអាក្យត់នេះឬទេ ?

បងប្អូនខ្ញុំតាំងពីនាគឺឆ្លើយព្រមគ្នាទាំងគ្រីក្យាល គ្រីវិដេថា ទេ ! ទេ ! ទេ ! ទេមិត្តពូ ! ខ្ញុំមិនអាណិតមនុស្សក្យត់អង្គការទេ ! ។

ពួកខ្ញុំក៏បានរួចខ្លួនពីស្លាប់ នៅពេលនេះអង្គការក៏បញ្ជូនបងប្អូនខ្ញុំឲ្យចូលទៅក្នុងកងកុមារនៅភូមិព្រៃតូច បង្ខំឲ្យធ្វើការទាំងយប់ទាំងថ្ងៃ កណ្តាលក្តៅកណ្តាលភ្លៀង ហុតតែទឹកបបរសឹងគ្មានអំបិល មានតែខោអាវមួយបន្តាសំដាប់ដាច់ដាច់ដំនឹងខ្លួន ពេលយប់ដាំបងប្អូនលូតលូយដេកក្នុងចំបើង ព្រោះគ្មានភ្លុយដំណូបទេ ។

ឥឡូវនេះបូជ្ឈយាតបងប្រុសខ្ញុំទៅរៀនឯហាល្លយជាងពីរខែហើយ ។ ចំណែកបូជ្ឈយាតសន្យាថា នឹងបញ្ជូនខ្ញុំទៅហាល្លយដែរនៅខែក្រោយៗនេះ ។ កុមារទុយ បញ្ជាក់រឿងថា ៖

- គួរឲ្យដឹងគុណបូជ្ឈយាត !

មើលផ្ទះ ! កុមារកំព្រាអរគុណនិងសរសើរហាល្បាយមែន ! តើទៅអនាគតមា  
នក្រុមខ្មែរណាអាចមានសមត្ថភាពចូលទៅពន្យល់ដឹកនាំក្រុមកុមារឈានមុខឲ្យចា  
កចេញពីអន្តរកាលខ្មែរក្រហមរបស់ប្តូដូយបានទេ ? ។

ពេលនេះក្រុមកុមារឈានមុខកំពុងតែយល់ច្រឡំយ៉ាងសែនជ្រៅទៅក្នុងស-  
ភាពការណ៍នេះ !...

យាយទៀងឈរភ្លឹកពិចារណាថា ៖ នេះជាផែនការអាថ៌កំបាំង គឺវាដឹកនាំឲ្យខ្លា  
យផុតពីចាស់ទុំជាតិខ្មែរ ដើម្បីកែច្នៃក្រុមខ្មែរកុមារកំព្រាឲ្យទៅជាខ្មែរថ្មី ។ វាក្រុមទុក  
កុមារកំព្រាទាំងនោះដើម្បីឆ្លើយទៅចំពោះមុខអន្តរជាតិថា ខ្ញុំជាខ្មែរ ជាម្ចាស់ទឹកដីក  
ម្តុំជា...

ប៉ុន្តែពុទ្ធនោអើយ ! តើចិត្តគំនិត របៀបរបប ទំនៀមទម្លាប់ អារ្យធម៌ ភាសា និង  
ទៅជាយ៉ាងណាទៅវិញ ?

យួនហាល្បាយចិញ្ចឹមកុមារទាំងនេះទុក ដើម្បីរៀបចំអនាគតឲ្យក្រុមខ្មែរដឹកនាំ  
កម្ពុជាថ្មី ដើម្បីបំភ្លេចភិក្ខុភាពលោកឲ្យយល់ច្រឡំ ទទួលស្គាល់ក្រុមកុមារឈានមុខ  
ថាជាម្ចាស់ទឹកដីកម្ពុជាស្របច្បាប់ ។

ទៅអនាគតមុខតែយួនហាល្បាយចាត់តែងតាំងឲ្យនៅគ្រប់ៗក្រសួងក្នុងអនាគ  
តរដ្ឋាភិបាលកម្ពុជា ។ ប៉ុន្តែចៅក្រសួងដឹកនាំគឺពិតជាយួនហាល្បាយទាំងអស់ ។ ឱ  
រឿងនេះស័ក្តិប្តជលីកបានប្រាប់យាយទៀងរួចហើយ ។

ឱ ! វាសនាកុមារកំព្រាខ្មែរអើយ ! អភព្វណាស់ ! ពាក្យបុរាណបានតំណាលត  
ៗមកហើយថា ៖ < ប្រយ័ត្ន ! ប្រាស់ពីដឹងដែក ទៅផ្នែកចំបង្កំនាមថ្មី ! > ។

តើធរណាត្រូវទទួលកំហុសទាំងអស់នេះ ?

តើត្រូវចោទធរណា ?

មើលចុះ ! នៅក្នុងផ្ទៃប្រទេសខ្មែរ យួនហាល្បាយដុតដៃដុតជើង បង្កើតខ្មែរថ្មី  
វាប្រើគ្រប់កលល្បិចលេបទឹកដីកម្ពុជាឲ្យស្រប ឲ្យពេញលក្ខណៈច្បាប់អន្តរជាតិ ។

ចំណែកប្រជាពលរដ្ឋខ្មែរជាម្ចាស់ទឹកដីកម្ពុជាពិតៗវិញកំពុងបះដៃបះជើងនាំ  
គ្រួសារដែលសេសសល់នៅរស់រត់គេចពីកណ្តាប់ដៃចោរ ភៀសខ្លួនទៅជ្រកសំ-  
ណាក់នៅប្រទេសទី៣ រុញច្រានប៉ាយដូចត្រីរស់បែកហ្នឹង ។ នេះហើយមកពីមេដឹក  
នាំខ្មែរ ទាំងសក្តិភូមិ ទាំងខ្មែរក្រហម ខ្លះសមត្ថភាពទាំងស្រុង ។

- យាយទៀងកំពុងលង្វើវិញ្ញាណនិកសោកស្តាយកុមារកំព្រាខ្មែរជាច្រើនម៉ឺន  
នាក់ដែលអង្គការលត់ដំដល់កំពូល រួចហើយបែរជាធ្លាក់ក្នុងកណ្តាប់ដៃយួនហា-  
ល្បាយ ដែលជាឃាតករប្រឈ្មោះអង្គការនោះទៅវិញ ។ ឱ ! វាសនាប្រទេសខ្មែរ  
អើយ តើទៅអនាគតនឹងទៅជាយ៉ាងណាទៅ ? ។ យាយទៀងភ្ញាក់ដោយអ្នកនិយាយ

ដៃគាត់ដាំបណ្តើរទៅមើលកន្លែងដេករបស់កុមារទាំងនោះ ។ កន្ទេល ម៉ុង ខ្លើយ ក្អុយ ត្រូវគេរៀបចំយ៉ាងស្អាត ! ។

អ្នកនីតិយាយសរសើរថា បងឃើញទេកុមារកំព្រាទាំងនេះមានវាសនាល្អ ណាស់ យួនហាណូយចូលមកជួយទាម ឥឡូវគេដើរប្រមូល រួចគេបញ្ជូនទៅ រៀនសូត្រឯហាណូយ ។ លុះរៀនចេះដឹងហើយ ថ្ងៃក្រោយនឹងវិលត្រឡប់មកកាន់ ប្រទេសកម្ពុជាវិញ អាចសងសឹកចំពោះខ្មែរក្រហមបាន ដោយមានបូជិយជាអ្នកគាំ ទ្រ ។

អ្នកនីតិឧទ្ទិសប្រាប់យាយទៀងព្រមទាំងចង្អុលប្រាប់ថា នេះអាអ៊ីកកូនប្រុស ពៅរបស់ខ្ញុំ ។ ខ្ញុំទើបធ្វើសំបុត្របញ្ជាក់ថា វាជាកូនកំព្រា ។ យប់នេះវាត្រូវចេញដី ណើរទៅកាន់ហាណូយជាមួយមិត្តរបស់វាចំនួន១០០០នាក់ ។ អ្នកនីតិយាយបណ្តើរព្រមទាំងលើកដៃចង្អុលបង្ហាញឡានកាម៉ូងចំនួន២០គ្រឿងកំពុងរៀបជាក្បួន ចតតាមលេខរៀងនៅបណ្តោយផ្លូវលេខ១២ ខាងកើតអតីតវិទ្យាល័យព្រះមុនីវង្ស ។ យាយទៀងសួរបញ្ជាក់អ្នកនីតិថា ៖

- ហេតុមេចចាំបាច់មានលិខិតបញ្ជាក់ថាកំព្រា ?

អ្នកនីតិផ្ទះសំណើចយ៉ាងស្រួល កាច់ក រួចទើបអធិប្បាយថា ៖ យួនហាណូយ សំរាំងជ្រើសរើសនាំយកទៅមុនគេតែកុមារកំព្រាទាំងនឹងពុកទាំងម្តាយ ។ បើកុមារ ណាកំព្រាតែម៉ែ ឬតែខ្ញី គេរក្សាទុកមួយអន្លើសិន ។ គេចាប់ផ្តើមស៊ើបអង្កេត បើ កូនកំព្រានោះជាកូនអតីតអ្នករដ្ឋការ គេនឹងលប់ឈ្មោះចោលភ្លាម ។

នៅពេលជជែកសួរ-ឆ្លើយនេះ ស្រីទាំងពីរនាក់មានយោបល់ផ្ទុយគ្នាស្រឡះ។ អ្នកនីតិដកលំដើងយួនហាណូយ ថាជាអ្នកមានឧបការគុណ ព្រមទាំងធ្វើអំពើល្អ ចំពោះកុមារកំព្រាខ្មែរ ។ ចំណែកយាយទៀងវិញ គាត់យល់ផ្ទុយស្រឡះពីអ្នកនីតិ ។ ព្រោះបញ្ហាសំរាំងជ្រើសរើសកុមារកំព្រាខ្មែរ ដែលអង្គការលត់ដំដីលកំពូលរួច ហើយនេះ គឺជាស្លៀកមួយដ៏ប្រសើរដែលយួនហាណូយសម្លឹងដំបៅជាច្រើនឆ្នាំមក ហើយ ទើបបានសំរេចពេលហ្នឹង ?!?!

យាយទៀងមានអារម្មណ៍ឈឺចាប់សោកស្តាយកុមារកំព្រាទាំងឡាយនោះជា ក្រៃលែង ។ គាត់ឈរសម្លឹងក្បួនឡានកាម៉ូងយ៉ាងយូរ ទើបសុំលាអ្នកនីតិវិលត្រឡប់ ទៅកាន់កូនខ្លួនដឹកសត់របស់គាត់វិញ ។



## ចោរឬសំដៅលើកទី២

ព្រលឹមថ្ងៃទី១០-៤-៨០ យាយទៀងលូនចេញពីបន្ទប់បង្គំ ដើម្បីយកស្រូវទៅបាចឲ្យមាន់ស៊ី ។ ពុទ្ធនោអើយ ! ស្ទាត់ជ្រៀប, មាន់ជាង៤០ក្បាលត្រូវចោរលួចខ្ទេច ។ យាយទៀងអស់សង្ឃឹមរលីង ទង់ដៃទង់ជើង ក៏អង្គុយផ្អែកខ្លាំងទៅនឹងដើមដូងខាងកើតកូនខ្លួន ។

ស៊ីបជើងមនុស្សដើរក្រោយខ្លួន ធ្វើឲ្យគាត់បែរភ្នែកសម្លឹងមើល ។ យួនម្នាក់អាយុប្រហែល៣៥ឆ្នាំ និយាយមកកាន់យាយទៀងថា ៖

- លោកចៅហ្វាយទេត្តសុំអញ្ជើញម៉ែទៅជួបនឹងលោក ។

យាយទៀងក្រោកឈរព្រមទាំងសួរថា ៖

- តើលោកហៅខ្ញុំមានការអី ?

- ខ្ញុំមិនដឹងទេ ។

យាយទៀងបំប្រុងខ្លួនដើរតាមយួនដ៏ចម្លែកនេះ ។ មុននឹងចេញដំណើរ គាត់សួរក៏សួរយាយទៀងថា ៖

- ម៉ែមិនផ្តាសំសំលៀកបំពាក់ទេឬ ? ។

- ខ្ញុំមានតែមួយបន្លាស់ជាប់នឹងខ្លួននេះទេ ។

- តើម៉ែចេះភាសាប្រាសាទឬទេ ? ។

- អត់ចេះទេ ។

យួនចម្លែកបណ្តើរយាយទៀងដល់ខាងកើតព្រះវិហារវត្តវំដួល ក៏មានឡាន Peugeot 404 ពណ៌ប្រាក់មួយគ្រឿងចតឈប់រង់ចាំនៅទីនោះជាស្រេច ។ អ្នកបើកបរក៏ជាជាតិយួន ។ នៅលើពូកឡានខាងក្រោយ មានបូជ្ជយពីរនាក់មានកាំភ្លើងខ្លីម្នាក់មួយដើម ។ បូជ្ជយបើកទ្វារឡានបញ្ជាឲ្យយាយទៀងចូលអង្គុយកណ្តាល ។ ឡានក៏រោទិម៉ាស៊ីនបើកបរចាកចេញពីវត្តវំដួល ។ បូជ្ជយដែលអង្គុយខាងឆ្វេងលើកកាំភ្លើងភ្លង់យាយទៀង ។ ពេលនោះអ្នកបកប្រែភាសានិយាយប្រាប់បូជ្ជយថា ៖

- Ba nay ngheo mac lam...

- យាយនេះក្រុមហាមណាស់កុំធ្វើបាបគាត់អី ! គាត់មានតែខោអាវមួយបន្លាស់ជាប់នឹងខ្លួនហ្នឹង ។ គាត់សំណាក់នៅនឹងកូនខ្លួនតូចមួយ គ្មានជញ្ជាំងស្រឡះធេងគ្មានអ្វីទាំងអស់ ។ បូជ្ជយបញ្ជាឲ្យបើកឡានមួយជុំទីក្រុងបាត់ដំបង យកពេលសំទុកយាយទៀងសិន ។ អ្នកបកប្រែភាសាប្រាប់យាយទៀងទៀតថា ម៉ែត្រូវឲ្យ

មាសប្រាំដំឡឹងដល់បូជិយ ទើបគេលែងឲ្យម៉ែទៅផ្ទះវិញ ។

យាយទៀងត្រូវក្បាលឆ្លើយយ៉ាងថ្មមៗថា ៖

- ខ្ញុំគ្មានមាសទាល់តែសោះ ។

ឡាននេះបរតាមផ្លូវលេខ១ ទៅដល់ផ្សារលើចម្ងាយប្រហែល៤គ.ម. រួចកាច់បត់ទៅស្នាំ កាត់ផ្លូវលេខ៣ បរវិលត្រឡប់មកកាន់ផ្សារធំបាត់ដំបងវិញ ។ ពាក្យកំព្រើញទារមាស៥ដំឡឹង និងពាក្យរបស់យាយទៀងឆ្លើយថាគ្មានទេ ពួងពេញឡាន ។ ឡានបរមកដល់ផ្សារធំបាត់ដំបង ក៏បត់ទៅឆ្វេងបន្តិច រួចទៅចតឈប់ដោមុខក្រសួង «សន្តិសុខជាតិ» ។

បូជិយបើកទ្វារឡានប្រាណយាយទៀងឲ្យចុះ ។ ពេលនោះឃើញភ្នាក់ងារក្រសួងសន្តិសុខម្នាក់ជាជាតិខ្មែរ ដើរមកជួបអ្នកបកប្រែភាសាលាយខ្សឹបភ្លាមយ៉ាងយូរ ។ ភ្នាក់ងារក្រោយនេះបោយដៃហោយាយទៀង រួចវាបណ្តើរគាត់ចូលទៅក្នុងបន្ទប់សម្ងាត់មួយ ។ វាក៏ចាត់ភ្នាក់ចូលមកកញ្ជើញសំឡត់ទារមាសប្រាំដំឡឹងដដែល ។ ចំណែកយាយទៀងមានតែពាក្យ២ម៉ាត់គឺ ៖

- គ្មានទេ ។

វាចាត់ភ្នាក់ចូលមកសំឡត់... មនុស្សទី១ មនុស្សទី២ ទី៣ ទី៤... សំឡត់ហើយតំឡត់ទៀត...

- ខ្ញុំគ្មានមាសទេ ។

មនុស្សទី៥ក៏ចូលមកដល់ ៖

- ឱ ! ពុទ្ធោ ៗ ! ប... បង ! បងទេតើ !

ភ្នាក់ងារទី៥នេះមានកំណើតនៅភូមិស្វាយចេក កាលពីដើមមានបររកស៊ីជាចោរលួចមាត់ ។ នៅឆ្នាំ១៩៥៥ វាលើពោះរៀនដុះខ្លាំងចុកពោះសឹងដាច់ដង្ហើមជិតងាប់ទៅហើយ ។ កាលណោះលោកទ្រីជាពេទ្យប្រចាំការនៅភូមិស្វាយចេក បានដឹកវាតាមរទេះគោមកកាន់ប្រជុំជនស្រុកស៊ីសុផុន រួចទើបដឹកឡានទៅព្យាបាលនៅពេទ្យធំបាត់ដំបង ដើម្បីវះកាត់ដុំដុះនោះ ។ កាលណោះយាយទៀងផ្តល់បាយម្ហូបចំណីឲ្យលុយថ្លៃជំនិះវិលត្រឡប់ទៅកាន់ភូមិស្វាយចេកវិញ ។

ភ្នាក់ងារទី៥រត់មកឱបយាយទៀងស្រក់ទឹកភ្នែករលឹងរលោង រួចក៏ចាក់ផ្តើមសួរសុខទុក្ខ ទើបដឹងថាគ្រួសាររបស់យាយទៀងត្រូវព្រាត់ប្រាសរំបាត់រំបាយអស់រលឹង ។ គ្រូពេទ្យទ្រីត្រូវអង្គការសម្លាប់ទៅហើយ ។

មួយសន្ទុះភ្នាក់ងារទី៥ក៏សុំលាយាយទៀងទៅជួបក្រុមរបស់វា ។ នៅពេលត្រឡប់មកវិញ វាឱបយាយទៀងម្តងទៀត ព្រមទាំងថ្លែងសុំទោសនូវអំពើថោកទាបដល់ក្រុមវាបានប្រព្រឹត្ត ព្រមទាំងសុំអញ្ជើញយាយទៀងទៅពិសារបាយជាមួយគ្នា



វាទាំងអស់ ។

ពេលបរិភោគបាយទល់មុខគ្នា ម្នាក់ៗខំរកពាក្យនិយាយលប់លាងកំហុសរបស់ក្រុមខ្លួន ។ ប៉ុន្តែមានពាក្យមួយសំឡេងថា ៖

- បងត្រូវលាក់រឿងអម្បាញ់មិញនេះណា ! បើបងបណ្តោយឲ្យអ្នកទី២ដឹង ប្រយ័ត្នរងគ្រោះដល់ជីវិត ! ។

ពេលបាយមានម្ហូបយ៉ាងខ្លាញ់ ប៉ុន្តែយាយទៀងលេបស៊ីមិនចូល ព្រោះមានការឈឺចាប់យ៉ាងខ្លាំង គួរតែរិយាបថអមនុស្ស នៃបងប្អូនខ្មែរដែលបំរើខ្លាំងនេះ។ ឆ្លៀតខ្លាំងបញ្ជាក់ប្រើ បែរជាសង្កត់សង្កិនជាតិរបស់ខ្លួនទៅវិញ ។

ឱពុទ្ធនោអើយ ! ខ្មែរជាច្រើននាក់មុខជាត្រូវរងគ្រោះ ដោយត្រូវគេវាយសំឡេងធ្វើបាបដូចខ្លួនគាត់ជាឧទាហរណ៍ស្រាប់ បានជាខ្មែរត្រូវនាំគ្រួសារចាកចោលស្រុក ។ នៅថ្ងៃនេះ, ចំពោះខ្លួនគាត់ផ្ទាល់បានគេអត់មិនឲ្យ ចុះដល់ថ្ងៃក្រោយវានឹងទៅជាយ៉ាងម៉េចទៅវិញ ? ។ ចុះចំពោះអ្នកដែលគេមិនស្គាល់នោះ វានឹងទៅជាយ៉ាងណាទៅទៀត ? ។ នៅពេលនោះទើបយាយទៀងយល់ថា ហេតុយ៉ាងដូចម្តេចបានជាខ្មែរនាំគ្នារត់ចោលស្រុក ។

ម៉ោង២រសៀល យាយទៀងបានត្រូវគេលើកលែងឲ្យរួចខ្លួន ដើម្បីវិលត្រឡប់ទៅកាន់កូនខ្លួនវិញ ដោយដើរតាមផ្លូវលេខ១១ ។ ចំណែកកូនស្រីពៅរបស់គាត់ ពេលនាងចេញពីសាលារៀនមកដល់កូនខ្លួន មានយាយជីម្នាក់ប្រាប់ថា មានខ្យានមួយយួនជិះពេញ បរមកចាប់ម្តាយនាងនាំយកទៅបាត់ហើយ ! ។

នាងយំបណ្តើរលើផ្លូវលេខ១៣ រត់រកម្តាយបណ្តើរ អត់បាយអត់ទឹក ។ ស្រ្តីដឹកសត់ទាំងពីរនាក់ម៉ែកូនរវល់តែជ្រួសជ្រួត ទំរាំងតែបានជួបគ្នា ម៉ោងជាង៥ល្ងាចទៅហើយ... ម៉ែនិងកូនមានតែទឹកភ្នែកទេជំនួសសំនួរនិងចម្លើយ ។

នៅពេលនោះកូនស្រីពៅរបស់គាត់អស់សង្ឃឹម នាងអង្វរម្តាយត្រូវតែចាកចេញពីប្រទេសកម្ពុជា ។ នាងនិយាយថា ៖

- សូមម៉ែកុំទុកចិត្តយួនឲ្យសោះ ! ។

ប៉ុន្តែយាយទៀងនៅតែរារែក ចង់បន្តការស្រាវជ្រាវបន្តិចទៀត ។ គាត់ចង់ដឹងថា តើទៅអនាគត យួនហាណូយប្រើកលល្បិចយ៉ាងម៉េចទៅទៀត ដើម្បីត្រួតត្រាប្រទេសកម្ពុជា ឲ្យពេញកល្យណៈច្បាប់ បើទឹកដីកម្ពុជានេះមានឈ្មោះជាប់ក្នុងផែនទីពិភពលោក ហើយអន្តរជាតិបានទទួលស្គាល់ច្បាស់ថា គនរកម្ពុជាជាទឹកដីរបស់ខ្មែរ ។

ចំណែកអ្នកជិតខាងដែលមានលំនៅជិតយាយទៀង ក៏ផ្អើលឈ្នួរ រត់មកសួរចង់ដឹងហេតុផល ។ ព្រោះគ្រប់ៗគ្នាស្គាល់យាយទៀងច្បាស់ថាគាត់ជាស្រីសែ

នសុធិត ជាអតីតអង្គការហេតុម៉ែថក៏យួនមកចាប់គាត់ដាក់ឡានអញ្ជឹង ? ។

យាយទៀងត្រូវិក្យាលមានតែទឹកភ្នែកជំនួយចម្លើយ ។ ព្រោះបើអរគេ គាត់រក ពាក្យមិនឃើញ បើនិយាយការពិត ខ្លាចគេសម្លាប់ ! ពុទ្ធោ ! ពុទ្ធោ !...



នៅថ្ងៃទី១៦-០៤-៨០ ម៉ោងប្រហែល៤ព្រឹក មានអតីតអនុសេនិយទោកុង កងទ័ពម៉ែកហ្វីក្យូ និងជាអតីតអង្គការកូររបស់លោកសីន-ដ៏កថាញ់ឈ្មោះថាថង-ទ្រៀង អាហ្សប្រហែល៣០ឆ្នាំ ដើរចូលមកកាន់កូនខ្លួនរបស់យាយទៀង ។ ថាថង-ទ្រៀង ឱបយាយទៀងដោយនឹករលឹក ព្រមទាំងសំរក់ទឹកភ្នែក អាណិតគាត់ដែលត្រូវប្រា ត់ប្រាស់គ្រួសារអស់រលីង ហើយមានសភាពក្រអែមហាមយ៉ាងនេះ ។ តែមួយ សន្ទុះក្រោយមក ថាថង-ទ្រៀងបែរជាសើចញឹមៗ ដោយមានសេចក្តីត្រេកអរលាយ ជាមួយ ដោយឃើញថាគាត់នៅមានវាសនា អាចគេចផុតគ្រោះចង្រៃឧបទ្រព្យនេះ ។ មីងនិងក្មួយក៏ចាប់ផ្តើមសួរសុខទុក្ខគ្នាទៅវិញទៅមក ។ យាយទៀងចាប់អធិប្បា យរឿងកំសត់របស់គាត់ ចាប់តាំងពីថ្ងៃទី១៧-៤-៧៥រហូតមកដល់ថ្ងៃទី១៦-៤-៨០ ។ លុះថាថង-ទ្រៀងបានស្តាប់ចប់សព្វគ្រប់ហើយ ឲ្យឱបយាយទៀងម្តងទៀតដោ យអាណោចអធម៍ ។

ថាថង-ទ្រៀងក៏ចាប់និទានរឿងផ្ទាល់ខ្លួនរបស់គេដូចតទៅ ៖

- នៅថ្ងៃទី១៧-៤-៧៥ ខ្ញុំបានចេញផុតពីស្រុកខ្មែរហើយ ។ ព្រោះខ្ញុំត្រូវដល់ វេនធ្វើអង្គការលោកសីន-ដ៏កថាញ់ នៅទីលំនៅរបស់លោកដែលស្ថិតនៅក្បែរវត្ត ចន្ទរង្សី ( ព្រៃនគរ ) ឯណោះ ។

ចំណែកយាយទៀងពូជណឹងនេះភ្លាម គាត់មានការរំភើបក៏សួរកាត់ថា ៖

- ឱ ! តើវាសនារបស់លោកសីន-ដ៏កថាញ់យ៉ាងម៉េចទៅ ?

ថាថង-ទ្រៀងត្រូវិក្យាល រួចទើបអធិប្បាយបន្តទៀត ៖

- មីងអើយ ! នឹកទៅគួរឲ្យស្តាយណាស់ នៅមុនពេលដែលអាមេរិកាំងដឹកចេ ញពីព្រៃនគរ គេមកសុំអញ្ជើញលោកជាច្រើនលើក សុំឲ្យលោកភៀសខ្លួនទៅកាន់ សហរដ្ឋអាមេរិកមួយរយៈសិន ។ លោកប្រកែកជាដាច់ខាតមិនព្រមទៅ ព្រោះលោ កជាប់ចិត្តអាណិតអាសូរខ្មែរកម្ពុជាក្រោម ។ លោកមិនដាច់ចិត្តគេចរត់ពួនយកសុខ តែម្នាក់ឯងទេ ។ ក្នុងមួយជីវិតរបស់លោក លោកធ្វើពលិកម្មលះបង់កិច្ចការផ្ទាល់